



ሞረሽ ወገን የዐማራ ድርጅት (ሞወዐድ)
Moresh Wegenie Amara Organization (MWAO)

Website: www.moreshwegenie.org E-mail: infoandpr@moreshwegenie.org

ትግላችን ትውልድ ተሻጋሪ ነው። የዐማራው መደራጀት የኅልውናው እና የማንነቱ መሠረት ነው።

Our struggle is trans-generation. Amara's organization is the basis of its existence and identity.

ሞረሽ ወገን የዐማራ ድርጅት

ሓሙስ ሐምሌ ፳፭ ቀን ፪ሺህ፲፩ዓ.ም.

ቅጽ ፯ቁጥር ፲፪

**ከአራት አሥርታት ዓመታት በኋላ በሚያስገርም ሁኔታ
 ከአንቅልፉ የባነነው ኢሕዴን-በአዴን-አዴፓ**

በአሁኑ ወቅት የአማራ ዲሞክራቲክ ፓርቲ (አዴፓ) ነኝ የሚለው የፖለቲካ ድርጅት አፈጣጠሩን፣ ማንነቱን፣ የትግል ሕይወቱን እና ዓላማውን ለማወቅ ፈጣሪውን፣ አያቱን እና አባቱን ማን እንደሆኑ ማወቅ የግድ ይላል። የአዴፓ አባት ብሔረ አማራ ዲሞክራሲያዊ ንቅናቄ (ብአዴን) ሲሆን፤ አያቱ ደግሞ የኢትዮጵያ ሕዝቦች ዲሞክራሲያዊ ንቅናቄ (ኢሕዴን) ነው። ኢሕዴንን በአካሉና በአምሳሉ ጠፍጥፎና ቀርጾ የፈጠረው ደግሞ የትግራይ ሕዝብ ነጻ አውጪ ግንባር (ትሕነግ)/ ሕዝባዊ ወያኔ ሓርነት ትግራይ (ሕወሓት) ነው። ስለዚህ፣ ትሕነግ/ሕወሓት የአዴፓ ቅድመ-አያት ነው። ለዚህ ነው፣ ትሕነግ/ሕወሓት ፈጣሪው ነው የምንለው። በዚህ አኳያ፣ የአባቶቻችን አባባል በመውሰድ “ውሃን ከምንጨፎ፣ ነገርን ከሥሩ” ነውና፤ ወደ ኋላ ሂደን ኢሕዴን-በአዴን-አዴፓ የተጓዘበትን የ40 ዓመታት (12 ዓመት እንደ ኢሕዴን፣ 28 ዓመት ደግሞ እንደ ብአዴን) የፖለቲካ ትግል ታሪኩን በመጠኑ በመዳሰስ እውነተኛ ማንነቱ ለማወቅ እንችላለን።

1. የኢሕዴን አመሠራረት

በ1971/72 እንደ ኢትዮጵያ አቆጣጠር(እ.ኤ.አ.) ጎንደር ክፍለ-ሃገር በበለሳ ወረዳ አካባቢ፣ ይንቀሳቀስ ከነበረው በኢትዮጵያ ሕዝባዊ አብዮታዊ ፓርቲ (ኢሕአፓ) የሚመራው የፓርቲ ወታደራዊ ክንፍ የኢትዮጵያ ሕዝባዊ አብዮታዊ ሠራዊት (ኢሕአሠ) አባል የነበሩ ወደ 36 የሚጠጉ ክድተው ወደ ትግራይ ክፍለ-ሃገር በመሄድ ለትሕነግ/ሕወሓት እጃቸውን ሰጡ። ይኸን ተገንጣይ አንጃ ትሕነግ/ሕወሓት በአካሉና በአምሳሉ ጠፍጥፎ ፈጥሮ ኢሕዴን የሚል መጠሪያ ስም ሰጥቶ ህዳር 11 ቀን 1973 ዓ/ም እ.ኤ.አ. በትግራይ በርሃ ውስጥ ፈጠረው።

ኢሕዴን የፈጣሪውን ትሕነግ/ሕወሓት ፖለቲካ ዓላማ ተጠመቆ፣ ፈጣሪው በጠመቀው ፖለቲካ ዓላማ እና መንፈስ ታንጾ የተቋቋመ፣ በውጫዊ ገጽታው ኢትዮጵያዊነት የተላበሰ የሚመስል ሆኖም ግን በውስጣዊ ይዘታው የትሕነግ/ሕወሓት ውላጅ የሆነ ነው። በዚህ መሠረት፣ ፈጣሪው ትሕነግ/ሕወሓት ያጠመቀው ሰዕት (3) አበይት የፖለቲካ ዓላማዎች የሚከተሉት ናቸው፡

1ኛ/ ኤርትራ በኢትዮጵያ ቅኝ ግዛት ሥር የምትገኝ ሃገር ናት። የኤርትራ ሕዝብ ለነጻነት የሚያደርገውን ትግል በማንኛውም መስክ መደገፍ፣ ማገዝ፤

2ኛ/ ኢትዮጵያ የብሔረሰቦች እስር ቤት ናት። አስሮ የያዘውም “ጨቋኙ” የዐማራ ነገድ ነው። ዐማራም ቀንደኛ የትግራይ ሕዝብ ጠላት ነው። ስለዚህ፣ ይኸ የዐማራ ነገድ መጥፋት አለበት።

3ኛ/ “የጨቋኙ” የዐማራ ነገድ ዋና መጨቆኛ መሳሪያ የኦሮሞዎችን ተዋሕዶ እምነት ስለሆነ የዐማራውን ነገድ ከስር ነቅሎ ለማጥፋት የኦሮሞዎችን እምነት መሰረት በመናድ ማክሰም ናቸው።

እንግዲህ ኢሕዴን እነዚህን አበይት ሰዕት (3) ዓላማዎች በድብቅ አንግቦ ነበር፤ የትጥቅና የፖለቲካ ትግሉን በወሎ፣ በጎንደር በኋላም በጎጃምና በሽዋ ማስፋፋት የያዘው። በዚህ የትጥቅ ትግል ወቅት የትሕነግ/ሕወሓት ታጋዮች የኢሕዴን ታጋዮች “ዱቄት ተሸካሚ” “አሸከር” እያሉ ይጠሯቸው ነበር። ኢሕዴን ሕብረ-ብሔር ድርጅት ሆኖ ሲመሠረት አብዛኛው መሪዎቹ የኤርትራ፣ የትግራይ፣ የኦሮሞ እና የደቡብ ኢትዮጵያ ተወላጆች ነበሩ። የድርጅቱ ቋንቋ “የጨቋኙ” ዐማራ ነገድ ቋንቋ አማርኛ ነበር/ ነው። በዚህ የተነሳ፤ ኢሕዴን የትሕነግ/ሕወሓትን ዓላማ ማስፈጸሚያ በመሆኑ የትሕነግ/ሕወሓት የአማርኛ ተናጋሪ ክንፍ ይባል ነበር።

ትሕነግ/ሕወሓት እና ኢሕዴን በጋራ በመሆን የኢትዮጵያ “ሕዝቦች” አብዮታዊ ዲሞክራሲያዊ ግንባር (ኢሕአዴግ) ግንቦት 1980 ዓ/ም እ.ኤ.አ. መሠረቱ። ትሕነግ/ሕወሓት እንደ ጌታ ኢሕዴን ደግሞ እንደ ሎሌ (አሸከር) ሆነው ከደርግ ጋር መጠነ ሰፊ ጦርነቶች አካሂደው እና በለስ ቀንቷቸው እ.ኤ.አ በግንቦት 1983 ዓ/ም በተረ-መንግሥቱ በጠበጃ ኃይል ያዙ።

ከአራት አሥርታት ዓመታት በኋላ በሚያስገርም ሁኔታ ከአንቅጻፉ የባነነው ኢሕዴን-በአዴን-አዴፓ

2. የብአዴን አመሠራረት

በኢሕዴግ ሽፋን ሥልጣን ላይ የወጣው ፀረ-ዐማራው ትሕነግ/ሕወሓት፤ ሥልጣን በወጣ ማግስት በዐማራው ሕዝብ ላይ ስውር ጦርነት በማወጅ በአሩሲ፣ በሐረር እንዲሁም በሌሎች ቦታዎች ያካሄደው መጠነ ሰፊ ጭፍጨፋና ማፈናቀል ዘመቻ ለመቋቋምና ለዓለም ህብረተሰብ ለማሳወቅ በታላቁ መሪዎችን ፕሮፌሰር አሥራት ወልደየስ ስብሳቢነት የመላው ዐማራ ሕዝብ ድርጅት (መዐሕድ) በ1984 ዓ/ም እ.ኤ.አ. ተቋቋመ። ለታፈነው ዐማራ ሕዝብ ድምጽ መሆን ሲጀመር፤ ይኸን ለመቋቋም ሲባል ትሕነግ/ሕወሓት አሸከሩን እና ሎሌው የሆነውን ሕብረ-ብሔር ድርጅት- ኢሕዴንን- በአንድ ጀንበር ውስጥ ወደ ዐማራ ነገድ ድርጅት በመቀየር ከኢሕዴን ወደ “ብሔረ” ዐማራ ዴሞክራሲያዊ ንቅናቄ (ብአዴን) እ.ኤ.አ በ1985 ዓ/ም ቀየረው።

በኢሕዴን ውስጥ በመሪነት የነበሩት አማርኛ ተናጋሪ ኤርትራውያን፣ ትግራዎች፣ አሮሞዎች እና የደቡብ ኢትዮጵያ ተወላጆች የብአዴንን አመራርነት በመቀበል የምድር ሲኦል የሚያየውን ዐማራ ሕዝብ በዐማራ “ክልል” ተብየውና በፌዴራል መንግሥት መቀቅር ላይ ስልጣን በመያዝ መምራት ጀመሩ።

በመሪነት የነበሩ የዐማራ ተወላጆች እንደ ሙሉዓለም አበበ እና ሌሎችም ዐማራ ያልሆኑ የሌላ ብሔር ተወላጆች ዐማራ የሆነ ድርጅት መምራት አይችሉም፤ ብአዴን በተወካይ አይመራም፤ ቦታቸውን ይፈልጉ የሚል ውስጣዊ ትግል ቢያደርጉም፤ ትሕነግ/ሕወሓት የሰገሰጋቸው ቅጥረኞች እንደ በረከት ስምዖን (ኤርትራዊ)፣ ካሣ ተክለብርሃን (ትግሬ)፣ ሕላዊ ዮሴፍ (ትግሬ)፣ አዲሱ ለገሰ (ኤርትራዊና አሮሞ)፣ ተፈራ ዋልዋል (ሲዳማ)፣ ታደሰ ካሣ (ትግሬ)፣ ተሰማ ገብርኤል (ትግሬ) ወዘተ... የመሳሰሉት አንድ በአንድ የዐማራ ተወላጆችን በረቀቀ ሴራ እየመነጠሩ አጠፏቸው። እነዚህ የለየላቸው ፀረ-ዐማራ አመራሮች የዐማራውን ሕዝብ ቋንቋ በመናገራቸው ብቻ ዐማራ መሰለው በመታየት ፤ በፈጣሪያቸው ትሕነግ/ሕወሓት ትዕዛዝ በዐማራው ሕዝብ ላይ ባለፉት 28 ዓመታት ታይቶ በማይታወቅ ለሕሊና በሚዘገንን ሁኔታ ከድህነት ወለል በታች ውስጥ ዘፈቁት። በትንሹ ለመጥቀስ ያህል።

- 1ኛ/ ዐማራውን ያገለለውን እና በቁሙ የቀበረውን የትሕነግ/ሕወሓትን አግላይ ሕገ-መንግሥት በዐማራው ላይ ጫኑበት፤
- 2ኛ/ የዐማራው ሕዝብ አጽመ-ርስት የሆኑትን መተከል፣ ወልቃይት. ጠገዴ፣ ጠለምት፣ ራያ፣ ቆቦ፣ አለማጣ፣ ደራ ወዘተ.. እንዲነጠቅ አደረጉ፤
- 3ኛ/ በትሕነግ/ሕወሓት መሪነት በዐማራ ላይ የዘር ማጽዳት (ethnic cleansing) እና የዘር ጭፍጨፋ (genocide) ሲካሄድበት በእጅ አዙር የድርጊቱ ተባባሪዎች ሆነው አስጠቁት፤
- 4ኛ/ በርካታ የዐማራው የቁርጥ ቀን ልጆች የሆኑትን ፕ/ር አሰራት ወልደየስ እና ተከታዮቻቸውን የመላው ዐማራ ሕዝብ ድርጅትን(መዐሕድ) መስርተው በዐማራው ህልውና ላይ የተጋረጠውን መጠነ ሰፊ አደጋ ለመቋቋም የተጀመረውን ትግል በመምራታቸው የዚሁ ግፍ ቀማሽ ሆነው የሕይወት መስዋእትነትን እንዲከፍሉ ተደረገ፤
- 5ኛ/ ከፍተኛ የሥነ-ልቦና ስብራት ለማድረስ ከፍተኛ የሆነ ገንዘብ በማፍሰስ ሰፊ የሆነ ዐማራውን ጥላሽት የመቀባት ፕሮፓጋንዳና ልብ ወለድ ሃታታ በተከታታይነት ተሰርቷል፤
- 6ኛ/ ለከፍተኛ የማህበራዊ ችግሮች፣ ሴቶቻችንን በማምከን፣አብዛኛው ዐማራ ደግሞ ለኮሌራ ና ተስቦ በሽታዎች፣ እንዲጋለጥ ሆኖ በኢኮኖሚ ድቀት ውስጥ እንዲማቅቅ አደረጉት፤

7ኛ/ በተለያዩ ቦታዎች ዐማራው ሲጨፈጨፍ፣ ሲፈናቀል፣ ሃብትና ንብረቱ ሲቃጠል፣ ወደ ሃገርህ ሂድ ሲባል፣ ከሞት የተረፈው እርዳታ ለማግኘት ወደ ዐማራ “ክልል” ሲመጣ ወደ መጣህበት ተመለስ እየተባለ በግፍ ላይ ግፍ ፈጸመበት፤ አሁንም አላቆመም። ከሁሉም በላይ ሞረሽ ወገኔ የዐማራ ድርጅት ከ1972 እስከ 1984 ዓ.ም እ.ኤ.አ የትግሬ ወያኔ የአፓርታይድ አገዛዝ በዐማራ ነገድ ላይ ሆነ ብሎ ፤ አቅዶና አስቦ የፈጸመውን የዘር ማጥፋትና ማጽዳት ወንጀል በስነ-ድ በፎቶግራፍ፣በቃለመጠይቅ በሰዎች ምስክርነት በቦታ ከወንጀሉ ሰለባዎች ማንነት ጋር አበጥሮ “ ም ጽ አ ተ ዐማራ :- ተገድሎና ተገዳድሎ የማያልቅ፤ ተነቅሎ የማይደርቅ” በተሰኘው ደንስ ያለ መጽሃፉ ለሕዝብ አቅርቦታል፡፡ አሁንም የዐማራው እልቂትና ፍጅት እንደቀጠለ ነው።፤

ከአራት አሥርታት ዓመታት በኋላ በሚያስገርም ሁኔታ ከእንቅልፍ የባነነው ኢሕዴን-ብአዴን-አዴፓ

አንድ የዐማራ ተወላጅ የብአዴን አባል ሆኖ ሲመለመል ዋናው መመዘኛው እንደ አንደኛ ደረጃ የፖለቲካ እምነት መቀበልና በጽኑ ማመን ያለበት ዐማራ “ጨቋኝ” ነገድ መሆኑን ተቀብሎ በተግባር ማሳየት አለበት። ስለዚህ ነው፤ ይህ ሁሉ ጭፍጨፋና መፈናቀል በትሕነግ/ሕወሓት አቀናባሪነት እና መሪነት በዐማራው ላይ ሲፈጸም፤ ብአዴን ለግፉ ተባባሪ የሚሆነው።

3. የአዴፓ አመሠራረት

የትሕነግ/ሕወሓት ቅኝ አገዛዝ ያንገፈገፈው የዐማራ ሕዝብና ሌሎች ኢትዮጵያውያን ዳር እስከ ዳር ድረስ ከፍተኛ ሕዝባዊ መሬት አንቀጥቀጥ አመጽ እ.ኤ.አ. ከ2008 ዓ/ም ጀምሮ በተለያዩ ቦታዎች ባካሄዱበት ወቅት፤ ሥር-ነቀል ለውጥ አምጥቶ ትሕነግ/ሕወሓት ከተላላኪ ድርጅቶቹ ጋር ወደ ማይቀረው ከርስ መቃብራቸው ለማውረድ በተቃረበበት ጊዜ፤ ፀረ-ኢትዮጵያ ኃይሎች በሽረብት ከፍተኛ የፖለቲካ ሴራ።

1ኛ/ ትሕነግ/ሕወሓት 27 ዓመታት በኢትዮጵያ ሕዝብ ላይ በስራው ወንጀሎችና በዘረፈው ሃብት ላይጠየቅ መንበረ-ሥልጣኑን ለቆቆ ወደ ክልሉ ትግራይ ጓዙን ጠቅልሎ እንዲሄድ፤

2ኛ/ ሥርዓቱን ጠጋግኖ እድሜውን ለማራዘም የኢሕዴድን አባል የኢሕአዴግ ሊቀመንበር እና የሃገሪቱ ጠቅላይ ሚኒስትር ሆኖ እንዲመረጥ በተደረገው ከፍተኛ የፖለቲካ ሴራ የትሕነግ/ሕወሓት ውርስ ወይም ውላጅ የሆነው ዶ/ር ኮሎኔል አብይ አህመድ መንበረ-ሥልጣኑን እንዲይዝ፤ ተደረገ።

ሴራው ግቡን መትቶ፤ ትሕነግ/ሕወሓት ጓዙን ይዞ ትግራይ መሸገ፤ ዶ/ር ኮሎኔል አብይ አህመድ የአሮሞ ሕዝብ ዲሞክራሲያዊ ድርጅት (ኦሕዴድ) ሊቀመንበር በመሆን የጠቅላይ ሚኒስትሩን ቦታ ያዙ። ኦሕዴድ በብልጣብልጡ ዶ/ር ኮሎኔል አብይ አህመድ እየተመራ የመንግሥቱን መዋቅሮች በራሱ ድርጅት አባላት እየሰገሰገ ታይቶ እና ተሰምቶ በማይታወቅ ፍጥነት ኢትዮጵያን በአጭር ጊዜ ውስጥ ከትሕነግ/ሕወሓት የትግራይ ቅኝ ግዛትነት ወደ የኦሕዴድ አሮሞ ቅኝ ግዛትነት አሸጋገራት። ግለሰብ አሻጋሪ ክቶውንም ሊሆን እንደማይችል እየታወቀ ዶ/ር ኮሎኔል አብይ አህመድ “እመኑኝ እኔ አሻግራችኋለሁ” ያሉት ትርኢት አውነቱ ይኸው ነው።

ይህ በዚህ እንዳለ፤ ኢሕዴን-ብአዴን ደግሞ እንደልማዱ የሎሌነት ሽግግር እደረገ። ከትሕነግ/ሕወሓት ሎሌነት ወደ ኦሕዴድ ገረድነት ተሸጋገረ። ጌታው ኦሕዴድ ስሙን ቀይሮ ወደ አሮሞ ዲሞክራቲክ ፓርቲ (ኦዴፓ) ሲቀይር፤ ብአዴን የጌታውን ፈለግ በመከተል በዐማራ ሕዝብ ላይ የሰራውን ግፍና በደል ለመሸፈን ስሙን ዐማራ ዲሞክራቲክ ፓርቲ (ዐዴፓ) ብሎ እ.ኤ.አ መስከረም 20 ቀን 2011 ዓ/ም ራሱን ሰየመ።

በአሁኑ ወቅት በሃገራችን ኢትዮጵያ በዓይን የሚታየው ገሃድ አንድ እና አንድ ነው። እርሱም የኢሕዴድ-አዴፓ-አነግ (አሮሞ ነጻ አውጪ ግንባር) ወራሪነትና ተስፋፊነት ብሎም የአሮሞ የበላይነት ነው። የኢትዮጵያ ሕዝብ የታገለለት እና ውድ ሕይወቱን የገበረበት የእኩልነት፣ የነጻነት እና የዲሞክራሲ ትግል ለጊዜው በጥገናዊ ለውጥ ማታለያ ስም ረገብ ብሏል ። ይኸው የጊዜ ጉዳይ እንጂ ረገብ ያለውና የተዳፈነው ስርነቀል አብዮት ፍንድቶ ይወጣል። ለምን ቢባል? እኩልነት፣ ነጻነት እና ዲሞክራሲ በሌለበት ቦታ ጭቆና ስላለ፤ ለእኩልነት፣ ለነጻነት እና ለዲሞክራሲ የሚደረግ ትግል ደግሞ ጭቆናን አሸቀጥሮ ለመጣል አመጽን ስለሚወልድ ነው። የህብረተሰብ ሳይንስ እና የዓለም ታሪክ የሚያስተምረን ይህንን ነው።

4. ከአራት አሥርታት ዓመታት በኋላ ከእንቅልፍ የባነነው ኢሕዴን-ብአዴን-አዴፓ

ሰኔ 15 ቀን 2011 ዓ.ም እ.ኤ.አ. በከፍተኛ ደረጃ በተቀነባበረ ሴራ አራት(4) የዐማራ “ክልል” ከፍተኛ መሪዎች ከተገደሉ በኋላ እና በሽዎች የሚቆጠሩ የዐማራ ተወላጆች በመላው ኢትዮጵያ እየታደኑ በሚታሰሩበት ወቅት፤ መላው የዐማራ ሕዝብ በታላቅ ሃዘን ድባብ ውስጥ ባለበት ሁኔታ፤ የኢሕዴን-ብአዴን-አዴፓ ፈጣሪ ትሕነግ/ሕወሓት ሐምሌ 3 ቀን 2011 ዓ/ም እ.ኤ.አ. ባወጣው መግለጫ የሰኔ 15ቱ ቀን ግድያ ተጠያቂ ጠፍጥፎ የፈጠረው ልጁና ተላላኪው ኢሕዴን-ብአዴን-አዴፓ ነው ሲል ወንጀሎ፤ ለዚህም ይቅርታ መጠየቅ አለበት በማለት በዐማራው ላይ ሃዘን እና ንዴት ጨመረበት።

በዚህ ጊዜ ነበር፤ ባለፉት 28 ዓመታት በኢትዮጵያ ታሪክ ታይቶና ተሰምቶ በማይታወቅ ቅጽበት ፤ ኢሕዴን-ብአዴን-አዴፓ ከ40 ዓመታት በኋላ ከእንቅልፍ ባንኖና እንደ አንበሳ እያገሳ ባወጣው አስቸኳይ መግለጫ ፈጣሪውን ትሕነግ/ሕወሓት በላፉት 28 ዓመታት በኢትዮጵያ ሕዝብ ላይ የሰራውን ወንጀል እና ግፍ ጀሮን ለማመን እስከ ሚከብድ ድረስ እስከ አፍንጫው ልክ ልኩን በመንገር ድባቅ የመታው። በእውነት ይኸን መግለጫ ያወጣው፤ አዲስ ጌታ ኦሕዴድ-አዴፓ-አነግ ስለአገኘ የድሮ ጌታውን ከድቶ ነው? ወይስ በእውነት የኢሕዴን-ብአዴን-አዴፓ ከ40 ዓመት እንቅልፍ ባንኖ ተነስቶ ለዐማራው ሕዝብ አልኝታ ሆኖ መውጣቱ እና መቆሙ ይሆን? ጊዜ ሚዛኑ እና ዳኛው እውነቱን እያሳዩን ነው።

**ከአራት አሥርታት ዓመታት በኋላ በሚያስገርም ሁኔታ
ከእንቅልፍ የባነነው ኢሕዴን-በአዴን-አዴፓ**

የዚህን ድርጅት ረጅም ታሪክ ለሚያውቅና ለተከታተለ ሁኔታውን ለማመን እጅግ በጣም ይከብዳል። ለምን ቢሉ፤ ወገናችን የዐማራ ሕዝብ ኢሕዴን-በአዴን-አዴፓን ለረጅም ዓመታት ቢያየው፤ ቢያየው ታጥቦ ጭቃ ስለሆነበት፤ እንዲሁም የትሕነግ/ሕወሓት ተላላኪ በመሆን ዐማራውን ሕዝብ ክፉኛ ስለጎዳው እና ስለአስመታው ነው። ለዚህ በቂ ማስረጃ የሚሆነው፤ ባለፉት ጥቂት ወራት የባሕር ዳር ከተማ ሕዝብ ባደረገው ታላቅ ሰላማዊ ስልፍ ላይ ይዞት ከወጣቸው መፈክሮች አንዱና በሃገር ቤትና በውጪ ሃገራት የሚኖረውን የዐማራ ተወላጅ ዓይን የሳበው መፈክር እንዲህ ይል ነበር።

**“ አዴፓን አማራ ከማድረግ
ሠይጣንን መልአክ ማድረግ ይቀላል”**

ይህ ከፍተኛ ቁጭትና ንዴት ያለበት መልዕክት ነው። ምድር ላይ ያለውን ነባራዊ ሁኔታ በግልጽ የሚያንጸባርቅ ነው ተብሎ በአብዛኛው ዐማራ እንድሚታመን እንገምታለን።

5. ኢሕዴን-በአዴን-አዴፓ በእውነት ተለውጫለሁ፤ ዐማራ ሁኛለሁ፤ ለዐማራ ሕዝብ ጎልውና፤ ማንነትና ልዕልና ቁጭአለሁ ካለ፤ በሚከተሉት ዓባይት ጉዳዮች ላይ በይፋ ግልጽ መልስ እንዲሰጥ እና እርምጃ እንዲወስድ እንጠይቃለን፤

1ኛ/ ትሕነግ/ሕወሓት በዐማራው ሕዝብ ላይ ባካሄደው የዘር ማጽዳት (ethnic cleansing) እና የዘር ጭፍጨፋ (genocide) ግምቱ ወደ 5.5 ሚሊዮን የሚገመት የዐማራ ተወላጆች ማለቃቸውን በይፋ እውቅና መስጠትና ለኢትዮጵያ ሕዝብና ለዓለም ህብረተሰብ ማሳወቅ፤

2ኛ/ ይኸን ከፍተኛ የዘር ማጽዳትና ጭፍጨፋ ያካሄዱ ወንጀለኞች ለፍርድ እንዲቀርቡ ማድረግ፤

3ኛ/ የዐማራው ሕዝብ በደረሰበት በዚህ የዘር ማጽዳትና ጭፍጨፋ፤ መፈናቀል፤ ሃብትና ንብረት ውድመት እና ከፍተኛ የስነ-ልቦና ስብራት ደርሶበታል። ለዚህም፤ ተገቢው ካሳ በሕይወት ላሉ ቤተሰቦቹ፤ ሃብትና ንብረታቸው አጥተው ለተፈናቀሉት የኑሮ መቋቋሚያ እንዲያገኙ ማድረግ፤

4ኛ/ የዐማራው ሕዝብ ስይወከልበት በላዩ ላይ የተጫነበት የአፓርታይድን ሥርዓት፤ በኢትዮጵያ የተመሠረተውና ትሕነግ/ሕወሓትና አነጻጻር ያዘጋጁት አግላዩ ሕገ-መንግሥት የዐማራው ሕዝብ እንደማይቀበለውና እንደማይወከለው በይፋ መግለጽ፤

5ኛ/ በትሕነግ/ሕወሓትና በአነጻጻር አካላለል በጉልበት የተውሰዱትን የዐማራ ሕዝብ አጽመ-ርስቶች ማለትም፤ መተከል፤ ወልቃይት፤ ጠገዴ፤ ጠለምት፤ ራያ፤ አለማጣ ወዘተ... የዐማራው ሕዝብ አጽመ-ርስቶቹ እንደሆኑ በይፋ ማሳወቅ እና የሚመለሱበትን መንገድ ከዐማራው ሕዝብ ጋር ተመካክሮ መሥራት፤

6ኛ/ የዐማራ “ክልል” ከሚባለው ውጭ ለብዙ ሽህ ዓመታት በመሃል፤ በምስራቅ፤ በምዕራብ እና በደቡብ ኢትዮጵያ የሚኖሩት ከ12 እስከ 15 ሚሊዮን የሚገመተው የዐማራው ሕዝብ አካል እንደሆኑና ኢሕዴን-በአዴን-አዴፓ እራሳቸውን የማስተዳደር፤ የመኖርና በነጻ የመንቀሳቀስ እንዲሁም በቋንቋቸው መጠቀምና ማስተማር መብታቸው እንዲያስጠብቅ ይኸኑን በይፋ በመግለጽ በተግባር ማሳየት፤

7ኛ/ በሰኔ 15 ቀን 2011 ዓ/ም እ.ኤ.አ. በባሕር ዳር ከተማ በተቀናበረ መንገድ የተካሄደው ግድያ በገለልተኛ አጣሪ ኮሚቴ/ ኮሚሽን እንዲጣራና ጠቅላላ ውጤቱ በይፋ ለሕዝብ እንዲገለጽ እንዲሆን ማድረግ፤

8ኛ/ በዚህ በሰኔ 15 ቀን ግድያ ሳቢያ ለፖለቲካ ሽፋን ሲባል በተንኮልና በሴራ በክልሉ ተይዘው በእስር ላይ የሚገኙት ጄኔራል ተፈራ ማሞ፤ ኮሎኔል አማረ አለበል፤ ሌሎች ከፍተኛ መኮንኖች፤ የዐማራ ብሔራዊ ንቅናቄ (ዐብን) አመራር፤ አባላትንና ደጋፊዎች፤ ባለሀብቶች፤ ወጣቶች፤ ወዘተ... የክልሉ መስተዳድር በአስቸኳይ እንዲፈታቸው፤ ከዚህም በላይ፤ በመላው ኢትዮጵያ የዐማራ ጀግና ልጆችን እንደ አውሬ ማሳደዱና ማደኑ በአስቸኳይ እንዲቆም እንዲያደርግ፤

9ኛ/ በሰኔ 15 ቀን ግድያ ተያይዞ በዐማራ “ክልል” የገባው ወራሪ የፌዴራል ሠራዊት በአስቸኳይ የዐማራን ክልል ለቅቆ እንዲወጣ ማድረግ፤

10ኛ/ የዐማራው ሕዝብ ከላይ ከታች የተጋረጠበትን ከፍተኛ የጎልውናና የማንነት አደጋ ለመቋቋም እንዲችል፤ የዐማራውን ሕዝብ በአስቸኳይ ማደራጀትና ማዘጋጀት ይቻል ዘንድ ማገዝ፤

ከአራት አሥርታት ዓመታት በኋላ በሚያስገርም ሁኔታ ከእንቅልፍ የባነነው ኢሕዴን-በአዴን-አዴፓ

አዲሱን የክርስትና ስም እንጠቀምና - አዴፓ! በትሕነግ/ሕወሓት ላይ ባወጣው ታሪካዊና ጠንካራ መግለጫ የድሮ አለቃውን-ትሕነግ/ሕወሓት የማይድን በሽታ አለበት እንዳለው፤ የዐማራ ሕዝብም አዴፓን የማይለቅ የሎሌነትና የአሽከርነት በሽታ አለበት ይላል። አሁን ግን፣ እንደ አንበሳ እያገሳ ካወጣው መግለጫ አንጻር አዴፓ ዐማራ ይሁን! ዐማራ መሆን በተግባር ያሳይ! አለበለዚያ፣ የኢሕዴድ-አዴፓ-አነግ የትሮይ ፈረስ በመሆን የሚጋለበው፣ ለጊዜው ረገብ ያለው ሆኖም ግን የማይቀረው ሕዝባዊ ማዕበል እስከሚመጣ ድረስ ብቻ ነው። ይህ አይቀሬ መሬት አንቀጥቅጥ ሕዝባዊ ማዕበል የመጣ ጊዜ የታሪክ ትቢያ ይሆናልና። ይህ ከመሆኑ በፊት፣ አሁንም በድጋሜ የምንለው አዴፓ ዐማራ ይሁን ነው። የአዴፓ የተግባር እውነታ በዐማራው ላይ ሽክም ሆኖ ለብዙ አመታት ያደረሰው መጠነ ሰፊ ጉዳት መሆኑ ቀርቶ፣ ለዐማራው ሕዝብ ጎልውና እና ማንነት ዘብ ቁም አኩሪ ታሪክ የመሰራት እንዲሆን በማሳሰብ ነው።

አንድ ዐማራ ለሁሉም ዐማራ
ሁሉም ዐማራ ለአንድ ዐማራ!
የዐማራው ሕዝብ ጎልውናና ማንነት በጀግና ልጆቹ ይከበራል!
ድል ለዐማራ ሕዝብ!
ፈለገ አሥራት የትውልዳችን ቃልኪዳን ነው!

